

## تکبیر اولیٰ میں شرکت

حضرت انسؓ بیان کرتے ہیں کہ آنحضرت ﷺ نے فرمایا:۔  
جس نے اللہ کی خاطر چالیس دن باجماعت نمازوں میں تکبیر اولیٰ  
میں شرکت کی اس کے لئے دو چیزوں سے بریت لکھی جائے گی آگ سے  
بریت اور نفاق سے بریت۔

(جامع ترمذی کتاب الصلوٰۃ باب فی فضل التکبیرۃ الاولیٰ حدیث نمبر: 224)

محترمہ مجیدہ بیگم صاحبہ اہلیہ چوہدری

شاہ نواز صاحب رحلت فرمائیں

احباب جماعت کو نہایت افسوس سے اطلاع دی جاتی ہے کہ محترمہ مجیدہ بیگم صاحبہ اہلیہ مکرم چوہدری شاہ نواز صاحب مرحوم کراچی میں مورخہ 25 نومبر 2004ء کو پندرہ سال وفات پا گئیں۔ موصوفہ حضرت نواب محمد الدین صاحب کی بیٹی تھیں۔ قیام پاکستان سے قبل نئی دہلی لجنہ اماء اللہ کی صدر تھیں پاکستان بننے کے بعد ایک لمبا عرصہ کراچی لجنہ کی صدر رہیں۔ اس کے بعد کئی سال بطور صدر لجنہ لندن خدمات کی توفیق پائی۔ 1984ء میں جب سیدنا حضرت خلیفۃ المسیح الرابعی جہت کر کے لندن تشریف لے گئے اس وقت آپ ہی صدر لجنہ اماء اللہ لندن تھیں۔ آپ نے اپنی یادگار دو بیٹیوں مکرم چوہدری محمود نواز صاحبہ اور مکرم چوہدری منیر نواز صاحبہ اور دو بیٹیوں محترمہ امتہ الحی صاحبہ اہلیہ مکرم چوہدری محمد خالد صاحبہ اور محترمہ امتہ الباری صاحبہ اہلیہ مکرم چوہدری محمد نعیم صاحبہ چھوڑی ہیں۔ آپ کے دونوں داماد حضرت چوہدری محمد شریف صاحب (رفیق حضرت مسیح موعود) سابق امیر جماعت احمدیہ ساہیوال کے بیٹے ہیں۔ آپ ایک دعا گو، مخیر فراخ دل اور نافع الناس شخصیت تھیں۔ آپ کا جنازہ مورخہ 26 نومبر 2004ء بعد نماز جمعہ بیت اقصیٰ ربوہ میں محترم صاحبزادہ مرزا خورشید احمد صاحب ناظر اعلیٰ و امیر مقامی نے پڑھایا۔ بعد ازاں تدفین بہشتی مقبرہ میں ہوئی۔ اور قبر تیار ہونے پر بھی محترم صاحبزادہ صاحب نے ہی دعا کرائی۔

حضور انور کی طرف سے ذکر خیر

حضرت خلیفۃ المسیح الخامس ایدہ اللہ تعالیٰ نے خطبہ جمعہ فرمودہ مورخہ 26 نومبر 2004ء میں مرحومہ کے بارے میں تفصیل سے ذکر خیر فرمایا۔ حضور فرماتے ہیں۔ آپ ایک بزرگ اور مخیر خاتون تھیں۔ مالی قربانیوں میں ہمیشہ صف اول میں رہیں۔ اور 1/3 حصہ کی موصیہ تھیں۔ جو مالی قربانیوں کی تحریک خلفاء کی طرف سے ہوتی رہی اس میں بھی آپ نے ہمیشہ بڑھ چڑھ کر حصہ لیا۔ آپ غریبوں سے بے انتہا ہمدردی کرنے

باقی صفحہ 8 پر

روزنامہ ٹیلی فون نمبر: 213029

C.P.L 29

الفصل

Web: http://www.alfazal.com

Email: editor@alfazal.com

ایڈیٹر: عبدالمصباح خان

پیر 29 نومبر 2004ء 16 شوال 1425 ہجری 29 نوبت 1383 ہش جلد 54-89 نمبر 268

4

## سیدنا حضرت خلیفۃ المسیح الخامس ایدہ اللہ تعالیٰ کا دورہ برطانیہ

بیت الرحمان سکاٹ لینڈ اور دارالامان مانچسٹر میں وردو، لندن واپسی

مرسلہ: مکرم منیر احمد جاوید صاحب پرائیویٹ سیکرٹری لندن

اور دیگر کئی اکابرین جماعت یو۔ کے حضور انور کی پیشوائی کے لئے لندن سے یہاں تشریف لائے تھے۔ جونہی حضور انور کی کار بیت الرحمان کے صدر دروازہ کے سامنے رکی ٹوٹ پاتھ پر ترتیب کے ساتھ کھڑے بچوں نے مکرم نوید احمد صاحب جنوے کی قیادت میں ترانہ پڑھنا شروع کیا۔ مکرم امیر صاحب یو۔ کے، مکرم امام صاحب، مکرم ریجنل امیر صاحب اور ریجنل مربی سلسلہ نے حضور انور کے استقبال کی سعادت پائی۔ جبکہ حضرت سیدہ بیگم صاحبہ کے استقبال کی سعادت مکرمہ مسز رضیہ احمد صاحبہ (صدر لجنہ) مکرمہ ریحانہ عابد صاحبہ (اہلیہ مکرم عبدالغفار صاحب ریجنل امیر) اور مکرمہ امتہ الکریم ملک صاحبہ (اہلیہ مکرم محمد اکرم ملک صاحبہ مربی سلسلہ) کو نصیب ہوئی۔ اس موقع پر سری لنکا کی ایک بچی نے پھولوں کا گلہستہ پیش کیا۔

جونہی حضور انور بلڈنگ کے صدر دروازہ سے اندر تشریف لائے تو بیٹھیوں پر کھڑی ناصرہ نے عزیزہ سعیدہ بتول ملک کی قیادت میں نظم ”یہ روز کر مبارک سبحان من ایرانی“ کے چند اشعار پڑھ کر استقبال کیا۔ استقبالیہ مراحل سے گزر کر حضور انور سیدھے بیت الذکر میں تشریف لے گئے۔ ایک سکاٹس احمدی مکرم پاشا دانیال صاحب نے نداء دینے کی سعادت پائی۔ اس کے بعد حضور انور نے خطبہ جمعہ ارشاد فرمایا جس میں بالخصوص سکاٹ لینڈ کے احباب کو مخاطب فرماتے ہوئے دعوت الی اللہ کی تلقین فرمائی۔ اور گزشتہ کوتاہیوں کی وجہ سے خدا تعالیٰ سے معافی مانگنے کا ارشاد فرمایا۔ تقدیر الہی تھی یا حسن اتفاق کہ 19 سال پہلے بھی جب حضرت خلیفۃ المسیح الرابعی نے سکاٹ لینڈ میں پہلا خطبہ ارشاد فرمایا تو سکاٹس جماعت کو اس میں

(باقی صفحہ 2 پر)

7 اکتوبر 2004ء

7 اکتوبر کو ساڑھے دس بجے صبح حضور انور نے لاج کے ارد گرد کچھ دیر سیر کی اور پھر گیارہ بجے ممبران قافلہ اور مکرم عبدالغفار عابد صاحب (ریجنل امیر) کے ہمراہ حضور انور فالکرک قصبہ کے نواح میں واقع نشانہ بازی کے ایک سکول Scotland Shooting School میں تشریف لے گئے۔ یہاں ایک مشین کے ذریعہ پلیٹ نمٹائی کے کبوتر کو فضا میں بلند کیا جاتا ہے اور پھر اس اڑتے ہوئے مصنوعی کبوتر پر بندوق سے گولی چلائی جاتی ہے۔ اس کو Clay Pigeon Shooting کہتے ہیں۔ حضور انور نے یہاں نشانہ بازی کی مشق فرمائی۔ حضور انور ایدہ اللہ کے بعد مکرم مرزا فخر احمد صاحب، پھر حفاظت خاص اور ایم ٹی اے کے کارکنان میں سے بعض نے حضور انور کی موجودگی میں نشانہ بازی کی۔ ایم ٹی اے کی ٹیم کے ممبران کی بہترین نشانہ بازی پر حضور انور نے خوشنودی کا اظہار فرماتے ہوئے انہیں دوحائین سے نوازا۔ ڈیڑھ بجے حضور انور یہاں سے واپس رہائش گاہ کی طرف روانہ ہوئے جہاں نماز ظہر و عصر جمع کر کے پڑھائیں۔ آٹھ بجے شب حضور انور نے نماز مغرب و عشاء پڑھائیں۔

8 اکتوبر 2004ء

8 اکتوبر کو حضور انور 11 بجکر 20 منٹ پر مرغ قافلہ بیت الرحمان گلاسگو کے لئے روانہ ہوئے۔ بیت الرحمان سیدنا حضرت خلیفۃ المسیح الرابعی کی خاص دعاؤں اور توجہ کا شرف ہے۔ دسمبر 1984ء میں اس بلڈنگ کا سودا ہوا۔ جنوری 1985ء میں جماعت کو اس کا قبضہ ملا اور سیدنا حضرت خلیفۃ المسیح الرابعی نے

9 مئی 1985ء کو یہاں تشریف لا کر اس کا معائنہ فرمایا۔ 10 مئی کو خطبہ جمعہ اور نماز جمعہ کے ذریعہ اس کا افتتاح فرمایا اور جماعت کو دعوت الی اللہ کی طرف توجہ دلائی۔ بعدہ حضور نے انتظامیہ کو اس بلڈنگ کی مکمل مرمت کی ہدایت فرمائی۔ جس کی تکمیل پر حضور دوبارہ 8 اپریل 1988ء کو گلاسگو تشریف لائے اور خطبہ جمعہ ارشاد فرمایا۔ 16 سال سے زائد عرصہ کے بعد آج پھر پیارے آقا سیدنا حضرت خلیفۃ المسیح الخامس ایدہ اللہ تعالیٰ بنصرہ العزیز نے اسے رونق بخشی اور یہاں خطبہ جمعہ ارشاد فرمایا۔

جماعت احمدیہ گلاسگو نے مسلسل اڑھائی ماہ کے وقار عمل کے ذریعہ اس بلڈنگ کی از سر نو تزئین و مرمت کی سعادت پائی۔ جماعت کے پندرہ بیس افراد نے تو واقعی دن رات ایک کر کے بہت محنت سے کام کیا۔ اللہ تعالیٰ انہیں جزائے خیر عطا فرمائے۔ بیت الرحمان کی عمارت تین منزلوں پر مشتمل ہے۔ پہلی منزل پر ایک بڑا ہال بطور بیت الذکر استعمال ہوتا ہے۔ دوسری منزل پر موجود ہال خواتین کے لئے بطور بیت استعمال ہوتا ہے۔ جبکہ تیسری منزل پر مربی سلسلہ کا فلیٹ ہے۔ علاوہ ازیں ہر منزل پر مختلف جماعتی دفاتر بھی قائم ہیں۔ اور اللہ کے فضل سے جماعت کی موجودہ ضرورتوں کے لحاظ سے یہ عمارت کافی موزوں ہے۔

بارہ بجکر چھ منٹ پر حضور انور ایدہ اللہ بیت الرحمان میں ورد فرما ہوئے تو احباب جماعت کی مسرت دیدنی تھی۔ عید سے بڑھ کر سماں تھا۔ محترم رفیق احمد حیات صاحب (امیر یو۔ کے)، محترم مولانا عطاء العجیب راشد صاحب (مربی انچارج یو۔ کے) محترم چوہدری وسیم احمد صاحب (صدر مجلس انصار اللہ یو۔ کے) محترم سید نصیر احمد شاہ صاحب (چیئر مین ایم ٹی اے انٹرنیشنل

# اطلاعات و اعلانات

(بقیہ صفحہ 1)

دعوت الی اللہ کی طرف توجہ دلائی اور آج پھر حضرت خلیفۃ المسیح الخامس ایدہ اللہ نے بھی اپنے پہلے خطبہ میں رسالت جماعت کو دعوت الی اللہ کی طرف ہی توجہ دلائی۔

حضور انور نے خطبہ جمعہ کے بعد نماز جمعہ اور نماز عصر پڑھائیں پھر سکاٹ لینڈ کے سب احباب جماعت کو شرف مصافحہ بخشا اور ساتھ ساتھ بعض احباب سے تعارف بھی حاصل فرمایا۔ ملاقات کرنے والوں میں بکثرت ایسے خوش نصیب بچے بھی تھے جنہیں حضور انور نے مصافحہ کو شرف بخشا بلکہ پیار سے ان کے رخسار بھی تھپتھپائے اور سروں پر دست شفقت رکھا۔ ان میں وقف نو کے بچے بھی تھے جن سے حضور انور نے ان کی آئندہ تعلیم کے بارہ میں بھی استفسارات فرمائے۔ بچوں سے ملتے ہوئے حضور انور نے انہیں چاکلیٹ دیئے جبکہ طلبہ کو چاکلیٹ کے ساتھ قلم بھی عطا فرمائے۔ اس دوران حضرت سیدہ بیگم صاحبہ نے ازراہ شفقت تمام خواتین سے مصافحہ فرمایا اور تعارف حاصل فرمایا۔

مردوں سے ملاقات کے بعد حضور انور بالائی منزل پر تشریف لے گئے اور وہاں موجود تمام خواتین کو شرف ملاقات بخشا۔ جب حضور انور خواتین کے حصہ میں تشریف لائے تو عزیزہ سعیدہ بیگم نے ملک کی قیادت میں ناصرات الاحمدیہ نے استقبالیہ نظم پڑھی۔ حضور انور بچوں کے پاس کھڑے ہو گئے اور ان کی دلداری فرمائی اور سب بچیوں کو قلم اور چاکلیٹ عطا فرمائے۔ قریباً بیس منٹ یہاں تشریف فرما رہنے کے بعد حضور انور مکرم محمد اکرم ملک صاحب کے ہمراہ بالائی منزل پر واقع مرئی سلسلہ کی رہائش گاہ پر تشریف لے گئے۔ اس دوران حضور انور نے ان سے فلیٹ کی مکانیت وغیرہ امور سے متعلق دریافت فرمایا۔ حضور انور کی اجازت سے انہیں فیملی سمیت حضور کے ساتھ ویڈیو اور فوٹو بنوانے کی سعادت بھی نصیب ہوئی۔

حضور انور اور حضرت سیدہ بیگم صاحبہ نے اسی فلیٹ میں دوپہر کا کھانا تناول فرمایا اور تقریباً ایک گھنٹہ اس میں مقیم رہے۔ اس کے بعد حضور انور نیچے تشریف لائے اور بلڈنگ کا تفصیلی معائنہ فرمایا۔ مرئی سلسلہ کے دفتر کے معائنہ کے دوران دفتر میں موجود کتب کا بغور جائزہ لیتے ہوئے ارشاد فرمایا کہ ”یہاں بھی کتب کی کمی ہے“۔

حضور انور نے دعوت الی اللہ روم، لجنہ آفس، خدام الاحمدیہ آفس اور جماعت کے آفس کا معائنہ فرمایا۔ اور پھر ڈائمنگ ہال اور بچن سے ہوتے ہوئے ماچسٹرواگی کے لئے باہر سڑک پر تشریف لے آئے۔ جہاں احباب جماعت کثیر تعداد میں دست بستہ کھڑے حضور انور کا انتظار کر رہے تھے۔ حضور انور نے اجتماعی دعا کروائی اور بلند ہاتھوں سے سب احباب کو الوداع کہتے ہوئے مع قافلہ ساڑھے چار بجے ماچسٹرتشریف لے گئے۔

## دارالامان (ماچسٹر) میں ورود مسعود

پریسٹن، بلیکبرن، لیور پول اور نارٹھ ویلز، ماچسٹر اور اردگرد کی جماعتوں کے مخلصین جماعت کے مرکز دارالامان میں حضور انور کے ورود مسعود کے لئے چشم براہ تھے۔ اور مہینہ بھر سے دن رات مشن ہاؤس کو سجانے اور صاف ستھرا بنانے میں مصروف تھے۔ اس موقع پر مشن ہاؤس میں بہت سی تبدیلیاں کی گئی تھیں۔ اور تقریباً مکمل Renovation کی گئی تھی۔ جس کے لئے ماچسٹر جماعت کے سیکرٹری جانیڈاکرم خالد حیات صاحب اور ان کی ٹیم نے محنت شاقہ سے کام کیا اور مسلسل کئی ہفتے ساری ساری رات جاگ کر یہ خدمت سرانجام دی۔

حضور انور شام آٹھ بجے ماچسٹر مشن ہاؤس میں رونق افروز ہوئے۔ آپ نے سب سے پہلے نماز مغرب و عشا باجماعت پڑھائیں اور پھر ایک نائجیرین نو احمدی کی ذمہ داری قبول فرمائی جس میں تمام احباب و خواتین بھی شامل ہوئے اور اجتماعی دعا سے حصہ پایا۔ ذمہ داری کے بعد حضور انور ایدہ اللہ نے تمام مردوں اور بچوں کو شرف مصافحہ بخشا اور بچوں میں چاکلیٹ اور قلم تقسیم فرمائے۔ پھر حضور انور خواتین کی طرف تشریف لے گئے جہاں بچیوں نے مختلف نظموں اور نغموں کے ساتھ حضور انور کا استقبال کیا۔ حضور انور نے ان بچیوں کی یہاں تک دلجوئی فرمائی کہ جب تک ان بچیوں نے اس موقع کے لئے تیار کی ہوئی ساری نظمیں ترنم کے ساتھ سنا نہ لیں، حضور انور نے کسی اور کی طرف توجہ نہ فرمائی۔ اس کے بعد حضور انور نے اپنے دست مبارک سے تمام بچیوں کو چاکلیٹ اور قلم عطا فرمائے۔ اور پھر حضور انور اور حضرت بیگم صاحبہ مشن ہاؤس کی اوپر کی منزل پر واقع رہائش گاہ میں تشریف لے گئے۔

## 9 اکتوبر 2004ء

9 اکتوبر کو ساڑھے دس بجے حضور انور لندن روانگی کی غرض سے نیچے تشریف لائے اور مشن ہاؤس کی عمارت کا اندرونی اور بیرونی طور پر معائنہ فرمایا۔ اس موقع پر حضور انور نے بچن اور ہاتھ روم کی صفائی کا معیار بلند کرنے کی طرف توجہ دلائی۔

لابھری کے ملاحظہ کے دوران فرمایا کہ فضل عمر فاؤنڈیشن کی تصانیف بھی منگوائیں۔ نیز نئی بیت الذکر کی تعمیر کے لئے جگہ تلاش کرنے کی بھی ہدایت فرمائی۔ اسی دوران حضور انور نے مکرم مرزا نصیر احمد صاحب مرئی سلسلہ ماچسٹر کی درخواست پر Vistor's Book پر اپنے دستخط بھی ثبت فرمائے۔ اسی سہ پہر تین بجکر دس منٹ پر حضور انور ایدہ اللہ بیت فضل لندن میں ورود فرما ہوئے۔

اللہ تعالیٰ کے فضل سے حضور انور کا پو۔ کے کی

## ولادت

اللہ تعالیٰ نے اپنے فضل سے مکرم رفیق احمد مدثر صاحب ابن مکرم شفیق احمد صاحب شاہد نارٹھ کراچی کو مورخہ 24 جون 2004ء کو بیٹی سے نوازا ہے جس کا نام سیدنا حضرت خلیفۃ المسیح الخامس ایدہ اللہ تعالیٰ نے امدۃ الشانی عطا فرمایا ہے۔ نومولودہ تحریک وقف نو میں شامل ہے اور حضرت منشی عبدالرحمن صاحب کپورتھلوی رفیق حضرت مسیح موعود کی نسل میں سے ہے۔ احباب سے درخواست ہے کہ دعا کریں اللہ تعالیٰ بچی کو نیک سعادت مند، باعمر، خادم دین اور والدین کیلئے قرۃ العین بنائے۔

## سانحہ ارتحال

مکرم بشارت احمد صاحب (دارالرحمت) ماڈل ٹاؤن ڈیرہ غازی خان لکھتے ہیں۔ مکرم عزیز محمد اطہر صاحب سابق مرئی سلسلہ حال مقیم ماڈل ٹاؤن ڈیرہ غازی خان مورخہ 26 اکتوبر 2004ء کو نشتر ہسپتال ملتان میں حرکت قلب بند ہونے کی وجہ سے عمر 66 سال مالک حقیقی سے جا ملے۔ مرحوم نیک، عبادت گزار اور خلافت کے فدائی وجود تھے۔ مرحوم موصی تھے ان کی میت 27 اکتوبر 2004ء کو ربوہ لائی گئی۔ یہاں احاطہ دفاتر صدر انجمن میں ان کی نماز جنازہ 12:00 بجے دن محترم حافظ مظفر احمد صاحب ایڈیشنل ناظر دعوت اللہ نے پڑھائی۔ مرحوم نے اپنے پیچھے پانچ بیٹے اور ایک بیٹی یادگار چھوڑی ہیں۔ اللہ تعالیٰ مرحوم کے ساتھ مغفرت کا سلوک فرمائے۔ ان کے درجات بلند فرمائے اور ان کو جنت الفردوس میں داخل کرے نیز ان کے پسماندگان کو صبر جمیل عطا کرے۔ آمین

مختلف جماعتوں کا یہ دس روزہ سفر بہت باہرکت رہا۔ جماعتوں میں نمایاں بیداری کے ساتھ ساتھ خلافت احمدیہ سے ان کی پختہ وابستگی کا امین اور ضامن بنا رہا۔ اللہ کرے کہ جماعت احمدیہ کو حضور انور ایدہ اللہ تعالیٰ کے عہد باسعادت میں دنیا کے ہر خطے میں غیر معمولی ترقیات اور فتوحات نصیب ہوں اور سیدنا حضور انور ایدہ اللہ کا وجود باوجود ہمیشہ مظفر منصور بنا رہے اور الہی تائیدات کی صورت میں ”انسی معک یا مسرو“ کی پیشگوئی کے جلوے ہر روز نئی شان کے ساتھ اکتاف عالم میں ظاہر ہوتے رہیں۔ آمین۔

(الفضل انٹرنیشنل 12 نومبر 2004ء)

## سانحہ ارتحال

مکرم نعیم احمد اقبال صاحب مرئی سلسلہ جزائر فیجی لکھتے ہیں۔ خاکسار کے سر مکرم محمد اسماعیل خاں صاحب ولد مکرم بلند خاں صاحب آف مرٹ پیک نمبر 45 ضلع شیخوپورہ ہجر تقریباً 90 سال مورخہ 27 جولائی 2004ء کو وفات پا گئے۔ اگلے روز نماز جنازہ مکرم محمد اعظم صاحب فاروقی معلم وقف جدید نے پڑھائی اور مقامی قبرستان میں تدفین عمل میں آئی۔ آپ مکرم (ر) ماسٹر غفور احمد صاحب سابق صدر جماعت مرٹ پیک نمبر 45 حال کیلگری کینیڈا کے چچا جان تھے۔ مرحوم صوم و صلوة کے پابند اور ملنسار تھے آپ نے بیوہ کے علاوہ پسماندگان میں 4 بیٹے اور 5 بیٹیاں یادگار چھوڑی ہیں۔ ایک بیٹے کے علاوہ تمام شادی شدہ ہیں۔ احباب جماعت سے درخواست دعا ہے کہ اللہ تعالیٰ ان کو جنت الفردوس میں اعلیٰ مقام عطا فرمائے۔ اور لواحقین کو صبر جمیل عطا فرمائے۔ آمین

## درخواست دعا

مکرم حنیف احمد محمود صاحب مرئی سلسلہ ضلع اسلام آباد لکھتے ہیں۔ محترم داؤد احمد منصور صاحب مرئی سلسلہ 10-11 اسلام آباد گزشتہ دنوں پیٹ میں انفیکشن کی وجہ سے بہت بیمار ہے۔ تشخیص میں اینڈکس اور انتزیوں میں انفیکشن سامنے آیا۔ فوری طور پر آپریشن تجویز ہوا اور دوران آپریشن اینڈکس پھٹ جانے کی وجہ سے آپریشن بہت پیچیدگی اختیار کر گیا۔ مکرم مرئی صاحب موصوف اب رولصحت ہیں۔ احباب جماعت سے کامل شفا یابی کیلئے دعا کی درخواست ہے۔

مکرم مظفر احمد شہزاد صاحب مرئی سلسلہ سمندری شہر لکھتے ہیں۔ خاکسار کے والد مکرم یعقوب احمد صاحب سابق سیکرٹری مال آف محمود آباد سندھ کافی عرصے سے معدہ کی کمزوری کی وجہ سے بیمار ہیں۔ احباب جماعت سے ان کی کامل و عاجل شفا یابی و درازی عمر کیلئے درخواست دعا ہے۔

سہراب احمد رند بلوچ ابن مکرم عبدالماجد خان رند بلوچ صاحب ہستی رندان ضلع ڈیرہ غازی خان ہجر ڈیڑھ سال داغ کے ایک پیچیدہ مرض میں مبتلا ہے اور نشتر ہسپتال ملتان میں زیر علاج ہے ڈاکٹرز نے آپریشن تجویز کیا ہے۔ احباب دعا کریں کہ اللہ تعالیٰ اس بچے کو صحت و سلامتی والی لمبی عمر سے نوازے اور اس تکلیف سے نجات بخشے آمین

## توپوں سے وہ کام نہیں نکلتا جو صبر سے نکلتا ہے

# ابتلاؤں کا فلسفہ اور صبر کی برکات

محمد شکر اللہ صاحب

### صبر کے مختلف پہلو

مصیبت سے انسانی زندگی کبھی خالی نہیں رہ سکتی کسی نہ کسی رنگ میں کوئی مصیبت آتی جاتی ہے خواہ بیماری کے رنگ میں ہو خواہ وہ عزت و آبرو کے متعلق ہو یا مال و اسباب کی صورت میں۔ لیکن مومن کی مصیبت اس پر پہل ہو جاتی ہے اور اس کے گناہوں کا کفارہ ہو جاتی ہے۔ آزمائش اور مصیبت کی اس گھڑی میں کہیں ایسا نہیں ہونا چاہئے کہ نفس و شیطان کی بے صبریاں ہمارے ایمان و استقامت پر غالب آجائیں صبر کی مختلف صورتیں ہو سکتی ہیں جو کہ ملاحظہ کے لئے درج ذیل ہیں۔

### دشمن کی ایذا رسانی پر صبر

زمانے کی ریت ہمیشہ ایک ہی رہی ہے کہ وہ ہر صادق العمل مرد خدا کی مخالفت کیلئے ختم ٹھوک کر میدان میں آ جاتا ہے۔ لیکن ہر بار اس کا انجام برا ہوتا ہے جب آنحضرت صلی اللہ علیہ وسلم نے دعوت الی اللہ کا آغاز کیا تو پورا عرب آپ کی مخالفت پر کھڑا ہو گیا۔ دشمنان اسلام نے آپ اور آپ کے صحابہ کو ہر قسم کی اذیتیں اور تکلیفیں دینا شروع کیں آپ کو چادوگر، شاعر اور دیوانہ کہہ کر زبانی اور ذہنی اذیت دی گئی۔ راستے میں کانٹے بچھائے گئے، کوڑا کرکٹ پھینکا گیا، پتھر برسائے گئے حتیٰ کہ قتل کی سازشیں کی گئیں لیکن آپ اپنے عظیم مقصد پر صبر و استقامت سے قائم رہے۔ مکی زندگی مسلسل استقلال اور صبر و استقامت کی داستان ہے۔

### بیماریوں پر صبر

انسانی زندگی میں صحت اور بیماری بھی لازم و ملزوم ہے لیکن بیماریوں میں بھی ہمیں صبر کی تلقین کی گئی ہے۔ صبر سے بیماری کا احساس کم ہو جاتا ہے اور سخت سے سخت بیماری کو برداشت کرنا آسان ہو جاتا ہے۔ ایک مرتبہ آنحضرت صلی اللہ علیہ وسلم کو بخار چڑھا ہوا تھا۔ حضرت عبداللہ بن مسعودؓ آپ کی بیماری پر کے لئے آئے تو آپ نے فرمایا:۔

”جو مسلمان کسی بیماری پر مبتلا ہو اور وہ اس پر صبر کرے تو اس کے گناہ اس طرح جھڑ جاتے ہیں جس طرح خزاں کے موسم میں درخت کے پتے گر جاتے ہیں“۔ (بخاری)

اندھیری رات میں بھی کچھ چمک سی ہوتی ہے غموں پہ صبر کرو، لذت خوشی کے لئے ایک بہت بڑے بزرگ تھے۔ ان کی زیارت کے لئے کوئی طالب حق دور دراز کے ملک سے سفر کرتا ہوا ان کے شہر میں پہنچا۔ مکان پوچھتا ہوا در دولت پر حاضر ہوا۔ دستک دی۔ گھر والی نے چوہارہ کی کھڑکی سے آواز دی کون ہے؟ اس نے کہا حضرت کہاں ہیں۔ بیوی نے کہا وہ حضرت کس طرح ہو گیا اور برا بھلا کہا۔ وہ متعجب ہوا کہ یہ کیا بات ہے۔ آخر کہنے لگا کہ خیر اتنا تو بتا دو کہ کہاں ہیں۔ جواب ملا جنگل کو گیا ہو گا۔ وہ شخص چل پڑا اور پتہ لیتا ہوا جنگل میں جا پہنچا۔ کیا دیکھتا ہے کہ وہی بزرگ شیر پر سوار ہو کر آ رہے ہیں۔ وہ شیر کو دیکھ کر ڈرا۔ اس بزرگ نے اس کو تسلی دی کہ ڈر مت اور پاس بلا کر کہا کہ تو میری بیوی کی سخت مزاجی دیکھ کر اور اس کی بدکلامی سن کر شک میں پڑا۔ اس کے اس مزاج پر صبر کرنے کا بدلہ خدا نے مجھے یہ دیا کہ جنگل کے شیر کو میرا تابعدا کر دیا۔

### ابتلاؤں کا فلسفہ

صبر کا مصائب کے ساتھ گہرا تعلق ہے۔ دنیا میں تکلیفیں دکھ اور بیماریاں آتی ہیں۔ ان سے بالکل نہیں گھبرانا چاہئے۔ تکلیف خوشیوں کے لئے آئینہ کی طرح ہیں۔ جب ان میں دیکھتے ہیں تو ہمیں اپنی خوشیاں نظر آتی ہیں۔ تکلیفیں اور دکھ خوشیوں کیلئے ایک سبب، ذریعہ اور آلہ کی طرح ہیں۔ تکلیفوں کا علم اور معرفت نہ ہوتی تو خوشیوں کو آرام اور سکھ کا پتہ بھی نہ لگتا۔ دن کا نور رات کے اندھیرے کے بعد کیسا بھلا لگتا ہے۔ رات حالانکہ ظلمت ہے اور سو جانا غفلت ہے۔ لیکن دن کے نورانی اوقات میں کام کرنے سے تھک جانے کے بعد کس قدر آرام وہ ہے۔ بیماری کے بعد صحت کیسی لذیذ اور بیماری میں خدا کی یاد کسی خوشنما اور دل کی راحت ہے۔ اسی طرح بھوک پیاس کے بعد کھانا پینا خوف کے بعد امن، محنت کے بعد آرام، اسی پر سب تکلیفوں کا قیاس کر لو۔

صابرین اور شاکرین کے لئے تکلیفیں ان پھولوں کی طرح ہیں جو چھلدا درختوں میں لگتے ہیں۔ پھول جھڑ جاتے ہیں اور پھل رہ جاتے ہیں۔

ابراہیم علیہ السلام کی کوئی اولاد نہ تھی لیکن بڑھاپے کی حالت میں ان کے ہاں حضرت اسماعیلؑ اور حضرت اسحاقؑ پیدا ہوئے اور یہ صبر ہی کا پھل تھا۔

### شہوات میں صبر

شہوات اور خواہشات سے اپنے دامن کو بچانے رکھنا بھی صبر ہے۔ حدیثوں میں یہ واقعہ مذکور ہے کہ ایک شخص محبت کے ہاتھوں مجبور ہو کر اور شہوات سے مغلوب ہو کر بدکاری پر آمادہ ہوا جس سے وہ محبت کرتا تھا وہ اس کی رشتہ دار تھی قحط کا زمانہ تھا وہ بھوک سے مجبور ہو کر اس کے پاس آئی اور مدد کے لئے التجا کی اس نے اس شرط پر اسے امداد دینا منظور کیا کہ وہ اس کی بری خواہش کو پورا کرے وہ مجبوراً تو مان گئی لیکن جب جذبات اپنی انتہاء پہنچے تو اس لڑکی نے اس کو کہا دیکھو خدا کا حکم ہے کہ تم ایسا نہ کرو۔ اس پر وہ ڈر گیا اس نے صبر کیا اور برے ارادہ سے باز آ گیا خواہشات کو قابو میں رکھنے کی یہ مثال ایک بے نظیر مثال ہے۔

### مالی مشکلات پر صبر

حضرت شیخ سعدیؒ فرماتے ہیں:۔

”کہ جو خدا تمہیں مال دار نہیں بناتا، وہ تیری بہتری تجھ سے بہتر جانتا ہے۔“

مالوں میں کمی آفات ارضی و سماوی سے بھی واقع ہو جاتی ہے۔ مخالفین کے ہاتھوں سے بھی واقع ہو جاتی ہے۔ جیسا کہ ہمارے مکانوں اور دکانوں کو آگ لگا دی جاتی ہے۔ انہیں لوٹ لیا جاتا ہے اور جلا کر رکھا کا ڈھیر بنا دیا جاتا ہے۔ اسی طرح تجارتوں میں بھی رکاوٹیں ڈالی جاتی ہیں۔ ایسی صورت میں بھی سوائے اللہ تعالیٰ کے کسی اور کے سامنے اپنی مصیبت کا اظہار نہیں کرنا چاہئے۔

### جنگوں میں صبر

میدان جنگ میں دشمن کا پوری جرأت اور شجاعت سے مقابلہ کرنا اور اس موقع پر استقلال و استقامت کا مظاہرہ بھی صبر ہے۔

نبی کریم صلی اللہ علیہ وسلم نے کفار کے ساتھ کئی جنگیں لڑیں جن میں دشمن کا پلہ اور قوت اور مادی ساز و سامان کے لحاظ سے ہمیشہ بھاری ہوتا تھا لیکن آنحضرتؐ نے ہمیشہ جنگوں میں صبر و استقامت کا مظاہرہ کیا۔

### شہادتوں پر صبر

یہ تو ہمارا یقین ہے کہ موت برحق ہے تو اس سے بہتر موت کا طریقہ اور کیا ہو سکتا ہے کہ کسی کو شہادت کا رتبہ نصیب ہو جائے۔ شہادت بہت بڑا انعام ہے جو انسان کو ہمیشہ کی زندگی دے دیتا ہے۔ چنانچہ ایسی صورت میں بھی صبر کا دامن ہاتھ سے نہیں چھوڑنا چاہئے۔

موت برحق ہے مگر مرنے کا بھی انداز ہے

بیماریوں میں صبر کی بہترین مثال حضرت ایوبؑ کا صبر ہے جو کہ ضرب المثل کا درجہ رکھتا ہے۔

### اولاد کی وفات پر صبر

اولاد اور عزیز واقرباء اللہ تعالیٰ کی امانت ہیں اگر وہ اپنی امانت واپس لے تو اس پر واویلا اور شدید گھبراہٹ کا اظہار بے معنی ہے۔ ان کی وفات پر دل کو سخت دکھ اور صدمہ تو پہنچتا ہے اور یہ صدمہ ناقابل برداشت ہوتا ہے لیکن ایسے موقع پر صبر و رضا کا حکم ہے۔ میت پر چیخنا، بال نوچنا، گریباں چاک کرنا، اور منہ پیٹنا حرام ہے۔

رسول کریم صلی اللہ علیہ وسلم نے اپنے بڑھاپے کی اولاد ابراہیم کو اپنے دست مبارک سے لہد میں اتارا تو آنکھوں میں آنسو تھے لیکن بے صبری نہ تھی تاہم زبان سے یہی فرمایا:۔

آنکھوں میں آنسو ہیں دل غمگین ہے لیکن ہم زبان سے وہی کہیں گے جو اللہ کا حکم ہے یعنی انا للہ..... اور اے ابراہیم ہم تیرے فراق سے بہت غمگین ہیں۔

اسی طرح مامور زمانہ حضرت مسیح موعود کا بیٹا مبارک احمد آپ کو بہت پیارا تھا مگر جب وہ فوت ہوا تو دیکھیں کیسا پیارا کلام ہے جس میں آپ نے اس مضمون کو بیان فرمایا کہ مبارک ہمیں بہت پیارا تھا۔

وہ آج ہم سے جدا ہوا ہے ہمارے دل کو خیزیں بنا کر لیکن پھر فرمایا۔

بلانے والا ہے سب سے پیارا اسی پہ اے دل تو جاں فدا کر ٹھیک ہے بہت پیاری چیز تھی لیکن جس نے بلایا ہے وہ سب سے پیارا۔ پس اس پیارے کی خاطر ادنیٰ پیاری چیزوں کو رخصت کر دینا اور اس پر واویلا نہ کرنا ہی صبر ہے۔

### اولاد کے نہ ہونے پر صبر

مال اور اولاد اللہ تعالیٰ کی نعمتیں ہیں اگر اللہ تعالیٰ یہ نعمتیں انسان کو دے تو اس پر اللہ تعالیٰ کا شکر ادا کرنا چاہئے۔ ان نعمتوں کے نہ ہونے پر صبر کا مظاہرہ کرنا چاہئے اور ان کا نہ ہونا اپنے حق میں بہتر سمجھے۔ کیونکہ ہماری مصلحت کو اللہ تعالیٰ بہتر جانتا ہے اور اس کا کوئی کام حکمت سے خالی نہیں۔ ہاں استقامت کے ساتھ نیک اولاد کی دعا مانگتے رہنا چاہئے۔ جیسا کہ حضرت

## پردہ کی دینی حیثیت اور طریقہ کار

کے خلاف جہاد کا اعلان کریں کیونکہ اگر آپ نے بھی یہ میدان چھوڑ دیا تو پھر دنیا میں کون سی عورتیں ہوں گی جو (-) اقدار کی حفاظت کے لئے آگے آئیں گی۔

(الفضل 27 فروری 1983ء)

پردہ کی اہمیت بیان کرتے ہوئے پیارے امام

حضرت خلیفۃ المسیح الخامس ایدہ اللہ تعالیٰ بنصرہ العزیز نے فرمایا:-

پہلے بھی تین مرتبہ پردے کی اہمیت کو بیان کر چکا ہوں میں سمجھتا ہوں اس مضمون کو مزید کھولنے کی ضرورت ہے۔ بعض لوگ جو اس حکم کی اہمیت کو نہیں سمجھتے کوئی کہہ دیتا ہے کہ کیا احمدیت کی ترقی کے لئے صرف پردہ ہی ضروری ہے۔ کوئی کہتا ہے یہ پرانی اور فرسودہ باتیں ہیں۔ ان کے پیچھے اتنا نہیں پڑنا چاہئے اور زمانے کے ساتھ چلنا چاہئے۔

آپ نے فرمایا ایسے لوگوں کو میرا یہ جواب ہے جس کام کو کرنے یا نہ کرنے کا حکم اللہ تعالیٰ نے ہمیں دیا ہے اور جن ادا و نواہی کے بارہ میں آنحضرت ﷺ ہمیں بتا چکے ہیں احمدیت کی ترقی اسی دینی تعلیم کے ساتھ وابستہ ہے اس لئے جن کے دلوں میں ایسے خیالات آتے ہیں وہ اپنی اصلاح کی کوشش کریں اور استغفار کریں۔

پردے کے ضمن میں حضور انور نے فرمایا سب سے پہلے مردوں کو حکم ہے غص بصر سے کام لیں اپنی آنکھوں کو اس چیز کے دیکھنے سے روک رکھیں جس چیز کو دیکھنا منع ہے اگر مرد اپنی نظریں نیچی رکھیں گے تو بہت سی برائیوں کا خاتمہ ہو جائے گا۔ حضرت اقدس فرماتے ہیں کہ ایک پرہیزگار اپنے دل کو پاک رکھنا چاہتا ہے۔ اس کو نہیں چاہئے کہ حیوانوں کی طرح جس طرف چاہے بے محابہ نظر اٹھا کر دیکھ لیا کرے بلکہ اس کے لئے اس تمدنی زندگی میں غص بصر کی عادت ڈالنا ضروری ہے۔ حضور انور نے فرمایا مومن عورتوں کے لئے بھی حکم ہے کہ غص بصر سے کام لیں اور آنکھیں نیچی رکھا کریں۔ ہر عورت کو چاہئے کہ اپنے آپ کو بدنامی سے بچانے کے لئے اس حکم پر عمل کرے۔

حضور انور نے فرمایا اس بات کو معمولی سمجھا جاتا ہے کہ شادیوں پر لڑکوں کو کھانا کھلانے کے لئے بلا لیا جاتا ہے اور یہ کہا جاتا ہے کہ یہ چھوٹی عمر کے ہیں۔ لیکن یہ لڑکے بلوغت کی عمر کو پہنچ چکے ہوتے ہیں اور ان سے پردے کا حکم ہے۔ (خطبہ جمعہ 6 فروری 2004ء)

ان مقدس اور پیارے ارشادات کی روشنی میں ہر احمدی خاتون کو اللہ اور اس کے رسول کی رضا کے لئے پردہ کو اپنا اوڑھنا چھوٹا بنا لینا چاہئے۔ بلکہ نسل در نسل اس مقدس امانت کو آگے منتقل کرنا چاہئے۔ اس میں بنی نوع انسان کا مستقبل وابستہ ہے۔

حضرت خلیفۃ المسیح الاول فرماتے ہیں۔

خدا کے کلام میں اس قسم کی کمزوری نہیں ہوتی بلکہ جوں جوں سائنس ترقی کرتی ہے اس کی صداقت ظاہر ہوتی ہے۔ (تفہیم الاذہان مئی 1912ء صفحہ 226)

ہر ایک کو کوشش کرنی چاہئے کہ وہ دینی احکام پر عمل کرے۔ (چہرہ کا پردہ کرے) اور اگر کہیں اس پر کمزوری پائی جاتی ہو تو اسے دور کرے۔

(الفضل 15 اپریل 1960ء)

سیدنا حضرت خلیفۃ المسیح الثانی فرماتے ہیں:-

جو چیز منع ہے وہ یہ ہے کہ عورت کھلے منہ پھرے اور مردوں سے اختلاط کرے۔ منہ سے کپڑا اٹھانا یا مکسڈ (Mixed) پارٹیوں میں جانا اور ان کا مردوں سے بے تکلفی کے ساتھ باتیں کرنا یا ناجائز ہے۔

(تفسیر کبیر جلد ششم ص 304 سورۃ نور آیت 32)

خرمے مراد سر کا رومال یا کپڑا ہے۔ دوپٹہ مراد نہیں ہے اور اس کے معنی یہ ہیں کہ سر سے رومال کو اتنا نیچا کر دو کہ وہ سینہ تک آجائے اور سامنے سے آنے والے کو منہ نظر نہ آئے۔ یہ ہدایت بتا رہی ہے کہ عورت کا منہ پردہ میں شامل ہے۔ آنحضرت ﷺ صحابہ اور صحابیاتؓ بھی چہرے کو پردہ میں شامل سمجھتے تھے۔

آنحضرت ﷺ کا ایک رشتہ کی غرض سے ایک صحابیہ ام سلمہ کا بھجانا بتاتا ہے کہ چہرے کا پردہ تھا۔ اسی طرح ایک رشتہ کے سلسلہ میں والد نے لڑکی کا چہرہ دکھانے سے انکار کر دیا تو حضور کے ارشاد پر لڑکی خود سامنے آگئی۔ اگر وہ لڑکی کھلے منہ پھرا کرتی تو اس نوجوان کو لڑکی کے باپ سے چہرہ دکھانے کی درخواست کرنے کی کیا ضرورت تھی۔ قرآن کریم نے زینت چھپانے کا حکم دیا ہے اور سب سے زیادہ زینت کی چیز چہرہ ہے اگر چہ چھپانے کا حکم نہیں تو پھر زینت کیا چیز ہے جس کو چھپانے کا حکم ہے۔

(خلاصہ تفسیر کبیر جلد ششم ص 299، 300 سورۃ نور) اسی طرح حضرت خلیفۃ المسیح الثانی نے فرمایا کہ پردہ چھوڑنے والا قرآن کی جنگ کرتا ہے ایسے انسان سے ہمارا کیا تعلق وہ ہمارا دشمن ہے اور ہم اس کے دشمن اور ہماری جماعت کے مردوں اور عورتوں کا فرض ہے کہ وہ ایسے احمدی اور عورتوں سے تعلق نہ رکھیں۔

(الفضل 27 جون 1958ء)

سیدنا حضرت خلیفۃ المسیح الثالث فرماتے ہیں:-

قرآن نے پردے کا حکم دیا ہے انہیں (احمدی مستورات کو) بہر حال پردہ کرنا پڑے گا یا وہ جماعت کو چھوڑ دیں کیونکہ ہماری جماعت کا یہ موقف ہے کہ قرآن کریم کے کسی حکم سے تسخیر نہیں کرنے دیا جائے گا نہ زبان سے اور نہ عمل سے اسی پر دنیا کی ہدایت اور حفاظت کا انحصار ہے۔ (الفضل 25 نومبر 1978ء)

سیدنا حضرت خلیفۃ المسیح الرابع فرماتے ہیں:-

بڑی شدت کے ساتھ اللہ تعالیٰ نے میرے دل میں یہ تحریک ڈالی ہے کہ احمدی مستورات بے پردگی

آجکل معاشرہ کو جس چیز سے خطرہ ہے وہ بے پردگی ہے۔ دین حق بڑا پیارا اور حسین مذہب ہے اس کا قائم کردہ معاشرہ بھی اپنے حسن و جمال میں ثانی نہیں رکھتا۔ دینی معاشرہ کی خوبصورتی میں پردہ جیسی پیاری تعلیم نمایاں حیثیت رکھتی ہے۔ اس سلسلہ میں قرآن یہ تعلیم پیش کرتا ہے۔

”مومن عورتیں اپنی نگاہیں نیچی رکھا کریں اور اپنی شرمگاہوں کی حفاظت کیا کریں اور اپنی زینت کو ظاہر نہ کریں سوائے اس کے جو آپ ہی آپ بے اختیار ظاہر ہوتی ہو اور اپنی اڑھنیوں کو اپنے سینوں پر سے گزار کر ڈھانک کر پہنا کریں اور اپنی زینت کو صرف اپنے خاوندوں، اپنے باپوں، اپنے خاوندوں کے باپوں، اپنے بیٹوں، اپنے خاوندوں کے بیٹوں، اپنے بھائیوں اور اپنے بھائیوں کے بیٹوں، اپنی بہنوں کے بیٹوں یا اپنی ہم کفو عورتیں یا جن کے مالک ہوئے ان کے داہنے ہاتھ، ان کے سوا کسی پر ظاہر نہ کریں۔ اپنے پاؤں زمین پر اس لئے زور سے نہ مارا کریں کہ وہ چیز ظاہر ہو جائے۔“ (سورۃ النور: 32)

اسی طرح حدیث میں ذکر آتا ہے کہ آنحضرت ﷺ نے حضرت ام سلمہ اور حضرت میمونہؓ کو ایک نابینا صحابی سے پردہ کرنے کا حکم دیا پوچھنے پر فرمایا کہ کیا تم بھی دونوں نابینا ہو کہ اس کو دیکھ نہیں سکتیں۔ (مشکوٰۃ کتاب الادب)

آنحضرت ﷺ نے دوزخیوں کے گروہ کے ذکر میں فرمایا وہ عورتیں جو کپڑے تو پہنتی ہیں مگر حقیقت میں وہ نکلی ہوتی ہیں ناز سے لگیلی چال چلتی ہیں لوگوں کو اپنی طرف متوجہ کرنے کی کوشش کرتی ہیں..... اونٹوں کی چلکدرا کو بان کی طرح ان کے سر ہوتے ہیں جنت میں داخل نہ ہوں گی بلکہ خوشبوؤں کو بھی نہ پائیں گی جبکہ اس کی خوشبو بہت دور تک آئے گی۔ (مسلم کتاب الباس والزینۃ 335)

سیدنا حضرت مسیح موعود پردہ کے متعلق فرماتے ہیں:-

”عورتوں کو چاہئے کہ نامحرم سے اپنے تئیں بچائیں اور یاد رکھنا چاہئے کہ بغیر خاوند اور ایسے لوگوں کے جن کے ساتھ نکاح جائز نہیں اور جتنے مرد ہیں ان سے پردہ کرنا ضروری ہے۔ جو عورتیں نامحرم لوگوں سے پردہ نہیں کرتیں شیطان ان کے ساتھ ہیں۔ جو خدا اور اس کے رسولوں کے حکموں کا مقابلہ کرتی ہیں نہایت مردود اور شیطان کی بہنیں اور بھائی ہیں کیونکہ وہ خدا اور رسول ﷺ کے فرمودہ سے منہ پھیر کر اپنے رب کریم سے لڑائی کرنا چاہتی ہیں۔ (مجموعہ اشتہارات جلد اول)

حضرت خلیفۃ المسیح الاول فرماتے ہیں:-

گھونگھٹ کا پردہ بہ نسبت اس پردہ کے جو آجکل ہمارے ملک میں رائج ہے زیادہ محفوظ ہے۔ بہر حال

موت جس پر لوگ مر جائیں بڑا اعزاز ہے

## امتحانوں میں ناکامی پر صبر

انسانی زندگی کامیابی اور ناکامی دکھ اور سکھ، خوشی و غمی سے عبارت ہے انسان پر حالات یکساں نہیں رہتے۔ کبھی کامیابی ہے تو کبھی ناکامی۔ اس گردش زمانہ کا ایک مقصد تو انسان کے صبر کا امتحان لینا ہے تا کہ دیکھا جائے کہ کون کامیابی کے موقع پر آپے سے باہر ہو کر سرکشی اور نافرمانی کا مظاہرہ کرتا ہے اور کون ناکامی کے وقت اس کی اطاعت، صبر اور رضا پر قائم رہتا ہے۔

امتحان میں ناکامی سے انسان کی اخلاقی تربیت ہوتی ہے اور اپنی غلطیوں اور کمزوریوں کو دور کرنے کا موقع ملتا ہے۔ جس سے انسانی شخصیت کی تکمیل ہوتی ہے۔ اس طرح امتحانوں میں ناکامی پر صبر جیسی ہوئی رحمت ہے۔

جیسا کہ اللہ تعالیٰ نے قرآن کریم میں فرمایا ہے۔ ”مومن ہے کہ تم کسی چیز کو پسند نہ کرو اور تمہارے لئے آخر کار بہتر ہو اور ممکن ہے تم کسی اور چیز کو پسند کرو اور تمہارے لئے بری ہو احوال اچھائی اور برائی اللہ ہی جانتا ہے اور تم نہیں جانتے۔ (البقرہ- 216)

ناکام ہے تو کیا ہے کچھ کام پھر بھی کر جا مرادہ وار جی اور مرادہ وار مر جا

## توپوں سے وہ کام نہیں نکلتا

### جو صبر سے نکلتا ہے

بالآخر میں مضمون کو حضرت مسیح موعود کے ایک اقتباس پر ختم کرتا ہوں۔

”میں تمہیں سچ کہتا ہوں کہ صبر کو ہاتھ سے نہ جانے دو صبر کا ہتھیار ایسا ہے کہ توپوں سے وہ کام نہیں نکلتا جو صبر سے نکلتا ہے صبر ہی ہے جو دلوں کو فتح کر لیتا ہے..... میں تمہیں یہ بھی بتا دیتا ہوں کہ اللہ تعالیٰ یہاں تک اس امر کی تائید کرتا ہے کہ اگر کوئی شخص اس جماعت میں ہو کر صبر اور برداشت سے کام نہیں لیتا تو وہ یاد رکھے کہ وہ اس جماعت میں نہیں ہے۔“

(ملفوظات جلد 7 ص 204)

## وصیت کرنے میں سبقت

حضرت مسیح موعود فرماتے ہیں:-

”اس کام میں سبقت دکھلانے

والے راستبازوں میں شمار کئے جائیں

گے اور اب تک خدا کی ان پر رحمتیں ہوں

گی۔“ (الوصیت)

(مرسلہ: سیکرٹری مجلس کارپرداز)

حضرت خلیفۃ المسیح الرابع کی شہرہ آفاق کتاب ہومیوپیتھی یعنی علاج بالمثل کی روشنی میں

# ہومیوپیتھی طریقہ علاج اور قریبی دواؤں میں ماہر الامتیاز

اہم اور معروف بیماریوں میں استعمال ہونے والی ہومیو ادویات کا آپس میں تعلق اور حیرت انگیز موازنہ

ہومیوڈاکٹر پروفیسر محمد اسلم سجاد صاحب

## چائے اور کافی سے تکالیف

### فلورک ایسڈ - سلفر

”فلورک ایسڈ میں ..... رات کے وقت بستر میں تکلیفیں بڑھ جاتی ہیں۔ تپش محسوس ہوتی ہے۔ نتیجہً مریض ٹھنڈے پانی کے چھینٹے مارتا ہے۔ سلفر میں گرمی کے احساس کے باوجود مریض پانی سے متفرق ہوتا ہے لیکن فلورک ایسڈ والے مریض کو ٹھنڈا پانی پسند ہوتا ہے۔ ..... فلورک ایسڈ کی ایک علامت اسے ..... سلفر سے ممتاز کر دیتی ہے یعنی فلورک ایسڈ کے مرتج چائے اور کافی سے بہت جلد اثر قبول کرتے ہیں اور یہ مشروب ان کے مزاج کے موافق ثابت نہیں ہوتے۔ ان کی نیند اڑ جاتی ہے یا دوسری تکلیفیں شروع ہو جاتی ہیں۔“ (صفحہ: 390)

## دوسرے لوگوں سے اونچا سمجھنا

### فاسفورس - پلاٹینم

”فاسفورس میں ..... پلاٹینم کی بعض علامتیں بھی ..... موجود ہو سکتی ہیں۔ یعنی اپنے آپ کو دوسرے لوگوں سے الگ کر لینا اور بہت اونچا سمجھنا۔ یہ علامت بعض دفعہ فاسفورس کے مریض میں بھی پائی جاتی ہے۔ مگر شاذ کے طور پر۔ وہ اپنے مزاج کے صاف ستھرا ہونے کی وجہ سے بھی علیحدگی پسند ہو جاتا ہے لیکن اس میں تکبر نہیں پایا جاتا جبکہ پلاٹینم کے مریض میں تکبر بہت ہوتا ہے اور اسے یہ وہم ہوتا ہے کہ گویا وہ آسمان سے اترا ہوا ہے۔ ہر ایک کو نیچے نظر سے دیکھتا ہے جبکہ فاسفورس کا مریض بہت ہمدرد اور نرم مزاج رکھتا ہے۔ مزاج کی نفاست کی وجہ سے اس میں غیر معمولی زودحسی پیدا ہو جاتی ہے جو کوئی بیماریوں کا موجب بھی بن جاتی ہے۔ بعض دفعہ جب اکیلا ہو تو اس پر موت کا خوف طاری ہو جاتا ہے۔ دماغ میں بیجانی کیفیت پیدا ہو جاتی ہے جسم میں کوئی چیز ریختی ہوئی محسوس ہوتی ہے۔“ (صفحہ: 652, 653)

## ایگزیمیا

## ڈاکامارا - میزیریم

”ڈاکامارا میں سر پر کھرنڈ بن جاتے ہیں جن سے رطوبت بہتی ہے۔ یہ علامت (Mezereum) میں بھی پائی جاتی ہے۔ لیکن میزیریم میں ایگزیمیا کے اوپر چھلی سی بن جاتی ہے جس میں پیپ اور شندید بو پائی جاتی ہے۔ ڈاکامارا میں یہ علامت زیادہ شدید نہیں ہوتی۔“ (صفحہ: 365)

## ایگزیمیا

### کروٹن ٹگیم - رسٹاکس

”کروٹن اور رسٹاکس میں ایک فرق یہ ہے کہ رسٹاکس میں جب ایک جگہ سے ایگزیمیا ختم ہو جائے تو وہاں صحت مند جلد نکل آتی ہے۔ اگلی دفعہ ایگزیمیا ہونے پر دوبارہ وہاں چھالے نہیں بنتے۔ بعد ازاں کسی وقت ایگزیمیا کا نیا حملہ ہو تو سابقہ ماؤف جگہ پر بھی ہو سکتا ہے لیکن کروٹن میں اسی جگہ جہاں جلد صحت یاب ہو چکی ہو دوبارہ چھالے نکل آتے ہیں اور بہت ضدی اور چمٹ جانے والا ایگزیمیا بن جاتا ہے۔“ (صفحہ: 337)

## آلات تناسل کے ایگزیمے

### کروٹن - رسٹاکس

”بعض دوائیں ایسی ہیں جن کا آلات تناسل کے ایگزیموں سے تعلق ہوتا ہے۔ کروٹن ان میں سرفہرست شمار ہونی چاہئے۔ ..... کروٹن کے چھالے رسٹاکس سے چھوٹے ہوتے ہیں اور پانی بھی رسٹاکس کے مقابلے میں کم بہتا ہے۔ ..... رسٹاکس میں اسہال کی علامتیں نہیں ملتیں۔“ (صفحہ: 338)

## بال کمزور اور بے جان

### فلورک ایسڈ - نیٹرم میور

”فلورک ایسڈ میں بال بہت کمزور اور بے جان ہو جاتے ہیں اور کناروں سے پھٹ جاتے ہیں۔ نیٹرم میور میں تمام سر پر اثر پڑتا ہے لیکن فلورک ایسڈ میں سر پر

کہیں کہیں بال کمزور ہوتے ہیں۔ اور کہیں بالکل صحت مند نظر آتے ہیں۔ یہ پہچان فلورک ایسڈ کو واضح طور پر دوسری ملتی جلتی دواؤں سے ممتاز کر دیتی ہے۔ اس لئے ایسی باتوں پر نظر رکھنی چاہئے کیونکہ بعض دفعہ ایسی علامات کی وجہ سے ایک ایسی دوا کی قطعی شناخت ہو جاتی ہے جو دوسری ملتی جلتی علامتیں دیکھنے سے ممکن نہیں ہوتی۔ ہوشیاری سے تاک میں لگ کر رہنا چاہئے کہ کوئی ایسی علامت مل جائے جو کسی دوا کی قطعی نشاندہی کر دے پھر باقی تمام بیماریوں کو وہ خود ہی سنبھال لیتی ہے، لمبی چوڑی تفتیش کی ضرورت نہیں پڑتی۔“ (صفحہ: 391)

## بچوں کا دیر سے چلنا

### بوریکس - نیٹرم میور - کالی فاس

”ٹانگوں کی کمزوری اور دیر سے چلنے کی علامت بوریکس اور نیٹرم میور میں بھی پائی جاتی ہے۔ نیٹرم میور میں دو کمزوریاں اکٹھی ہوتی ہیں۔ مریض صرف چلنے میں ہی نہیں بلکہ بولنے میں بھی دیر کرتا ہے۔ اگر مریض چلنے میں تو دیر نہ کرے مگر گھٹ بولنا دیر سے دیکھے تو ایسے مریض کے لئے کالی فاس بہت بہتر دوا ہے۔ میرا تجربہ ہے کہ کالی فاس 6x نیٹرم میور سے ملا کر دینا دیر سے چلنے اور بولنے والے بچوں کے لئے بہت مفید نسخہ ہے۔“ (صفحہ: 126)

## بچے کا دیر سے چلنا اور بولنا

کلکیر یا کارب - برانٹیا کارب - نیٹرم میور

”اگر کوئی بچہ ٹانگوں میں کمزوری کی وجہ سے دیر سے چلنا سیکھے تو کلکیر یا کارب اس کا علاج ہے۔ اگر بچہ دیر سے بولنا شروع کرے تو برانٹیا کارب بہترین ہے۔ جہاں یہ دونوں علامتیں پائی جائیں تو نیٹرم میور مفید ہوگی۔“ (صفحہ: 193)

## بخار

### جلسیمیم - ایکونائٹ - پیلا ڈونا

”جلسیمیم ..... کسی حد تک ایکونائٹ اور پیلا ڈونا سے مشابہ ہے لیکن ان کی نسبت اس میں بیماری بڑھنے

کی رفتار قدرے کم ہوتی ہے۔ سر کی طرف دوران خون اور درد، منہ کا خشک کا ہو جانا ایسی علامتیں ہیں جو ایکونائٹ، پیلا ڈونا اور جلسیمیم میں مشترک ہیں لیکن ایکونائٹ میں تپش اور تھماہٹ پائی جاتی ہے جبکہ جلسیمیم میں تپش نہیں ہوتی۔ یہ مزاج کے لحاظ سے ٹھنڈی دوا ہے۔ اس میں منہ کی خشکی کے باوجود پیاس نہیں ہوتی۔ سردی لگتے ہی فوراً بیماری کے اثرات ظاہر نہیں ہوتے بلکہ دو تین دن کے بعد علامات ظاہر ہوتی ہیں۔ اگر بچے کو سردی لگنے سے کچھ عرصہ کے بعد بخار ہو تو جلسیمیم دینی چاہئے لیکن اگر سردی لگتے ہی برا حال ہو جائے تو ایکونائٹ اور پیلا ڈونا ملا کر دینے سے بہت فائدہ ہوتا ہے۔“ (صفحہ: 395)

## وقت سے پہلے بڑھاپا

### ارجنٹم میٹلیکیم - سارسپر بلا - چینینم آرس

”ارجنٹم میٹلیکیم میں وقت سے بہت پہلے بڑھاپے کے آثار ظاہر ہوتے ہیں۔ بیس بچپن سال کی عمر میں ہی منہ جھریوں سے بھر جاتا ہے۔ وقت سے پہلے ظاہر ہونے والے بڑھاپے میں سارسپر بلا جوئی کی دوا ہے۔ چینینم آرس (Chininum Ars) میں بھی وقت سے پہلے آنے والا بڑھاپا نمایاں ہوتا ہے مگر چینینم آرس کا بے وقت بڑھاپا لمبی اور گہری بیماریوں کا نتیجہ ہوتا ہے۔ جگر اور تلی جواب دے جاتے ہیں۔ سارسپر بلا میں جلد سکڑ کر بالکل چرم ہو جاتی ہے۔“ (صفحہ: 76)

## بستر میں گرم ہونے پر تکالیف

### سلفر - مرکری

”سلفر کے مریض جب تک چلتے پھرتے رہیں ٹھیک رہتے ہیں لیکن بستر میں لیٹ کر گرم ہوں ان کی بہت سی بیماریاں عود کر آتی ہیں۔ یہ بات سلفر کے علاوہ مرکری میں بھی پائی جاتی ہے اور ان دونوں کے بنیادی مزاج میں داخل ہے۔ گرمی اور سردی دونوں کے مضر ہونے کے لحاظ سے یہ دونوں دوائیں مشابہت رکھتی ہیں لیکن بعض ایسی علامات بھی ہیں جو ان دونوں میں تمیز کر دیتی ہیں۔ مثلاً سلفر کے مریض کا

منعوماً معتدل یا خشک ہوتا ہے لیکن مرکزی کے مریض کا مندرجہ سے بھرا ہوتا ہے۔ سلفر کی بو انسان کے عام اخراجات کی بو جیسی ہوتی ہے خواہ کتنی سخت ہی کیوں نہ ہو۔ اس کے اخراجات جلد کو چھیلنے ہیں۔ عورتوں کے لیکوریا میں بھی جو مرکزی یا سلفر کی مریضائیں ہوں یہی علامت پائی جاتی ہے۔“ (صفحہ: 780)

## بھوک لگنا

### سورائینیم - سلفر

”سورائینیم میں مریض ہر وقت بھوکا رہتا ہے خصوصاً رات کو بہت بھوک لگتی ہے اور یہ عجیب علامت ہے کہ رات کے پچھلے پہر محض بھوک سے آٹکا کھل جاتی ہے۔ کھانا کھانے سے مریض کی تکلیف میں کمی ہو جاتی ہے۔ سلفر کے مریض کو رات کو اور صبح کو بھوک محسوس نہیں ہوتی لیکن دن چڑھنے کے بعد گیارہ بجے کے قریب معدہ میں شدید کھرچن کے ساتھ بھوک کا احساس ہوتا ہے۔“ (صفحہ: 684,683)

## بہت بھوک لگنا

### آپوڈیم - سورائینیم

”آپوڈیم کے مریض کی ایک خاص پہچان یہ ہے کہ اسے بھوک بہت لگتی ہے۔ ہر بیماری میں بھوک بے چین رکھتی ہے اور بھوک کے دوران بیماری میں اضافہ ہو جاتا ہے۔ سورائینیم میں بھی بھوک اور بیماری کا باہمی تعلق ہے لیکن سورائینیم میں بھوک خصوصاً رات کے وقت چمکتی ہے اور اس کا مریض عموماً ٹھنڈا ہوتا ہے اس لئے ان دونوں دواؤں میں فرق کرنا مشکل نہیں ہے۔“ (صفحہ: 471)

## بے چینی

### آرسینک - رسٹاکس

”آرسینک جو علامات پیدا کرتا ہے ان میں بے چینی سب سے نمایاں ہے۔ ایسی بے چینی اگر جسمانی ہو تو رسٹاکس اور ڈینی ہو تو آرسینک دوا ہے۔“ (صفحہ: 93)

## بے چینی اور بے قراری

### کیڈمیم سلف - آرسینک

”کیڈمیم سلف میں بے چینی اور بے قراری نمایاں ہوتی ہیں۔ اس لحاظ سے یہ آرسینک سے مشابہ دوا ہے لیکن آرسینک کے مریض کے مزاج کا ایک پہلو کیڈمیم سلف کے باکل برعکس ہوتا ہے۔ آرسینک کا

مریض اپنی روزمرہ زندگی میں کوئی بھی بے ترتیبی برداشت نہیں کرتا۔ ہر چیز قرینہ سے دیکھتا ہے اور محنت سے بھی نہیں گھبراتا جبکہ کیڈمیم سلف کا مریض سلفر کے مریض کی طرح سست ہوتا ہے اور اس کی چیزوں میں بے ترتیبی ملتی ہے۔“ (صفحہ: 181)

## بے چینی اور جلن

### سیکیل کورنیٹم - آرسینک

”سیکیل..... میں..... آرسینک کی طرح بہت بے چینی اور جلن محسوس ہوتی ہے۔ لیکن ایک فرق نمایاں ہے۔ سیکیل میں اندرونی طور پر گرمی محسوس ہوتی ہے۔ لیکن باہر سے جسم ٹھنڈا رہتا ہے۔ بسا اوقات پاؤں سخت ٹھنڈے ہوتے ہیں لیکن گرمی کا احساس پھر بھی ہوتا ہے اور مریض بستر سے پاؤں باہر نکالتا ہے۔ ہاتھ پاؤں برف کی طرح ٹھنڈے ہوں گے لیکن مریض کہے گا کہ آگ لگی ہوئی ہے۔ جبکہ آرسینک کا مریض اندرونی طور پر سخت جلن محسوس کرتا ہے لیکن اس کے بدن کا ٹھنڈا ہونا ضروری نہیں ہے۔ اسے گرمی سے فائدہ ہوتا ہے۔ وہ جسم ڈھانک کر رکھتا ہے اور سردی محسوس کرتا ہے خواہ جسم گرم ہی کیوں نہ ہو۔ ٹکڑے سے بھی اسے فائدہ ہوتا ہے یعنی جلن کو جلن سے ہی آرام آتا ہے۔ سیکیل کے مریض کو گرمی کی بجائے ٹھنڈے سے فائدہ پہنچتا ہے۔ موسم سخت ٹھنڈا بھی ہو تو گرمی محسوس کرتا ہے۔“ (صفحہ: 736,735)

## پاگل پن

### ٹیوبرکولینم

”ایک اور بات یاد رکھنی چاہئے کہ سسل اور آتھنک (Syphilis) دونوں کے مریض بیماری بڑھنے پر پاگل بھی ہو جاتے ہیں مگر دونوں کے پاگل پن میں فرق ہوتا ہے۔ سسل کے مریض عموماً سر میں شدید درد کے دوروں اور سینے کے اندرونی زخموں کی تاب نہ لا کر پاگل ہو جاتے ہیں۔ سفسلس کے مریض کا سارا جسم زخموں اور ناسوروں سے بھر جاتا ہے جو ہڈیاں بھی گلا دیتے ہیں۔ ناک کی ہڈی گل کر بالکل بیٹھ جاتی ہے۔ یہ مرض براہ راست دماغ پر بھی حملہ آور ہوتا ہے اور مریض کو مکمل طور پر پاگل کر دیتا ہے۔ سسل کے پاگل میں تشدد کا رجحان پایا جاتا ہے۔ بعض دفعہ خاموش بھی ہوتا ہے۔ بعض دفعہ تجنیف و زرا عورتیں جنہیں سسل اندر ہی اندر کھل کر دیتی ہے پاگل ہو جائیں تو ان کے جسم میں بہت زیادہ طاقت آ جاتی ہے۔ دماغ میں جوش پیدا ہو جاتا ہے اور وہ تشدد پر اتر آتی ہیں۔ حالانکہ عام حالات میں وہ بالکل خاموش طبع ہوتی ہیں۔ اگر ٹیوبرکولینم اونچی طاقت میں دی جائے تو یہ ایسے مریضوں کو پاگل پن سے بچا سکتی ہے۔“ (صفحہ: 798)

☆.....☆.....☆.....☆

## وصایا

### ضروری نوٹ

مندرجہ ذیل وصایا مجلس کارپرداز کی منظوری سے قبل اس لئے شائع کی جا رہی ہیں کہ اگر کسی شخص کو ان وصایا میں سے کسی کے متعلق کسی جہت سے کوئی اعتراض ہو تو دفتر ہشتی مقبرہ کو پندرہ یوم کے اندر اندر تحریری طور پر ضروری تفصیل سے آگاہ فرمائیں۔

سیکریٹری مجلس کارپرداز۔ ربوہ

مسل نمبر 39593 میں تویر احمد تبسم ولد حاجی احمد مرحوم قوم جام پیشہ طالب علم عمر 17 سال بیعت پیدائشی احمدی ساکن 5/43 فیٹری ایریا اسلام ربوہ بھائی ہوش و حواس بلا جبر واکرہ آج بتاریخ 04-09-59 میں وصیت کرتا ہوں کہ میری وفات پر میری کل متروکہ جائیداد منقولہ و غیر منقولہ کے 1/10 حصہ کی مالک صدر انجمن احمدیہ پاکستان ربوہ ہوگی۔ اس وقت میری جائیداد منقولہ و غیر منقولہ کوئی نہیں ہے۔ اس وقت مجھے مبلغ -/200 روپے ماہوار بصورت جیب خرچ مل رہے ہیں۔ میں تازیت اپنی ماہوار آمد کا جو بھی ہوگی 1/10 حصہ داخل صدر انجمن احمدیہ کرتا رہوں گا۔ اور اگر اس کے بعد کوئی جائیداد یا آمد پیدا کروں تو اس کی اطلاع مجلس کارپرداز کو کرتا رہوں گا اور اس پر بھی وصیت حاوی ہو گی۔ میری یہ وصیت تاریخ تحریر سے منظور فرمائی جاوے۔ العبد تویر احمد تبسم گواہ شد نمبر 1 نصیر احمد طاہر ولد حاجی احمد مرحوم 5/43 فیٹری ایریا اسلام ربوہ گواہ شد نمبر 2 سیف اللہ ولد حاجی احمد مرحوم 5/43 فیٹری ایریا اسلام ربوہ

مسل نمبر 39594 میں خالد حیات جگ ولد چوہدری صداقت حیات قوم جگ پیشہ ملازمت عمر 20 سال بیعت پیدائشی احمدی ساکن 63 نصرت آباد فیٹری ایریا ربوہ بھائی ہوش و حواس بلا جبر واکرہ آج بتاریخ 04-09-59 میں وصیت کرتا ہوں کہ میری وفات پر میری کل متروکہ جائیداد منقولہ و غیر منقولہ کے 1/10 حصہ کی مالک صدر انجمن احمدیہ پاکستان ربوہ ہوگی۔ اس وقت میری جائیداد منقولہ و غیر منقولہ کوئی نہیں ہے۔ اس وقت مجھے مبلغ -/3200 روپے ماہوار بصورت ملازمت مل رہے ہیں۔ میں تازیت اپنی ماہوار آمد کا جو بھی ہوگی 1/10 حصہ داخل صدر انجمن احمدیہ کرتا رہوں گا۔ اور اگر اس کے بعد کوئی جائیداد یا آمد پیدا کروں تو اس کی اطلاع مجلس کارپرداز کو کرتا رہوں گا اور اس پر بھی وصیت حاوی ہوگی۔ میری یہ وصیت تاریخ تحریر سے منظور فرمائی جاوے۔ العبد خالد حیات جگ گواہ شد نمبر 1 فرحت حیات جگ ولد چوہدری صداقت حیات جگ 63 نصرت آباد فیٹری ایریا ربوہ گواہ شد نمبر 2 طارق حیات جگ ولد چوہدری صداقت حیات جگ 63 نصرت آباد فیٹری ایریا ربوہ

مسل نمبر 39595 میں مدر عثمان ولد محمد یوسف ناصر مرحوم قوم راجپوت پیشہ تعلیم عمر 21 سال بیعت پیدائشی احمدی ساکن 27/5 دارالبرکات ربوہ بھائی ہوش و حواس بلا جبر واکرہ آج بتاریخ 04-04-16 میں وصیت کرتا ہوں کہ میری وفات پر میری کل متروکہ جائیداد منقولہ و غیر منقولہ کے 1/10 حصہ کی مالک صدر انجمن احمدیہ پاکستان ربوہ ہوگی۔ اس وقت میری جائیداد منقولہ و غیر منقولہ کوئی نہیں ہے۔ اس وقت مجھے مبلغ -/500 روپے ماہوار بصورت جیب خرچ مل رہے ہیں۔ میں تازیت اپنی ماہوار آمد کا جو بھی ہوگی 1/10 حصہ داخل صدر انجمن احمدیہ کرتا رہوں گا۔ اور اگر اس کے بعد کوئی جائیداد یا آمد پیدا کروں تو اس کی اطلاع مجلس کارپرداز کو کرتا رہوں گا اور اس پر بھی وصیت حاوی ہو گی۔ میری یہ وصیت تاریخ تحریر سے منظور فرمائی جاوے۔ العبد مدر عثمان گواہ شد نمبر 1 نعیم احمد ناصر احمد محمود 27/5 دارالبرکات ربوہ وصیت نمبر 21851 گواہ شد نمبر 2 مبارک

احمد طاہر وصیت نمبر 33493

مسل نمبر 39596 میں ماہ رخ بنت چوہدری طارق حیات کابلوں قوم کابلوں پیشہ طالب علم عمر 18 سال بیعت پیدائشی احمدی ساکن 15/1 محلہ دارالبرکات ربوہ بھائی ہوش و حواس بلا جبر واکرہ آج بتاریخ 04-03-22 میں وصیت کرتی ہوں کہ میری وفات پر میری کل متروکہ جائیداد منقولہ و غیر منقولہ کے 1/10 حصہ کی مالک صدر انجمن احمدیہ پاکستان ربوہ ہوگی۔ اس وقت میری کل جائیداد منقولہ و غیر منقولہ کی تفصیل حسب ذیل ہے جس کی موجودہ قیمت درج کر دی گئی ہے۔ زیور طلافی 3 توڑے قیمت اندازاً -/22000 روپے۔ اس وقت مجھے مبلغ -/300 روپے ماہوار بصورت جیب خرچ مل رہے ہیں۔ میں تازیت اپنی ماہوار آمد کا جو بھی ہوگی 1/10 حصہ داخل صدر انجمن احمدیہ کرتا رہوں گی۔ اور اگر اس کے بعد کوئی جائیداد یا آمد پیدا کروں تو اس کی اطلاع مجلس کارپرداز کو کرتی رہوں گی اور اس پر بھی وصیت حاوی ہوگی۔ میری یہ وصیت تاریخ تحریر سے منظور فرمائی جاوے۔

الامت ماہ رخ گواہ شد نمبر 1 نعیم احمد ناصر ولد ناصر احمد محمود 27/5 دارالبرکات ربوہ وصیت نمبر 21851 گواہ شد نمبر 2 نصیر احمد ولد چوہدری حیات کابلوں 15/1 دارالبرکات ربوہ مسل نمبر 39597 میں احمد سعید ورک ولد نصیر احمد ورک قوم ورک پیشہ طالب علم عمر 18 سال بیعت پیدائشی احمدی ساکن 9/2 دارالبرکات ربوہ بھائی ہوش و حواس بلا جبر واکرہ آج بتاریخ 04-08-11 میں وصیت کرتا ہوں کہ میری وفات پر میری کل متروکہ جائیداد منقولہ و غیر منقولہ کے 1/10 حصہ کی مالک صدر انجمن احمدیہ پاکستان ربوہ ہوگی۔ اس وقت میری جائیداد منقولہ و غیر منقولہ کوئی نہیں ہے۔ اس وقت مجھے مبلغ -/500 روپے ماہوار بصورت جیب خرچ مل رہے ہیں۔ میں تازیت اپنی ماہوار آمد کا جو بھی ہوگی 1/10 حصہ داخل صدر انجمن احمدیہ کرتا رہوں گا۔ اور اگر اس کے بعد کوئی جائیداد یا آمد پیدا کروں تو اس کی اطلاع مجلس کارپرداز کو کرتا رہوں گا اور اس پر بھی وصیت حاوی ہو گی۔ میری یہ وصیت تاریخ 04-08-1 سے منظور فرمائی جاوے۔

العبد احمد سعید ورک گواہ شد نمبر 1 مبارک احمد طاہر ربوہ وصیت نمبر 33493 گواہ شد نمبر 2 چوہدری نعیم احمد ربوہ وصیت نمبر 28264 مسل نمبر 39598 میں سعید احمد ولد محمد رشید انور قوم راجپوت پیشہ طالب علم عمر 16 سال بیعت پیدائشی احمدی ساکن 57/21 دارالنصر شرقی ربوہ بھائی ہوش و حواس بلا جبر واکرہ آج بتاریخ 04-09-15 میں وصیت کرتا ہوں کہ میری وفات پر میری کل متروکہ جائیداد منقولہ و غیر منقولہ کے 1/10 حصہ کی مالک صدر انجمن احمدیہ پاکستان ربوہ ہوگی۔ اس وقت میری جائیداد منقولہ و غیر منقولہ کوئی نہیں ہے۔ اس وقت مجھے مبلغ -/100 روپے ماہوار بصورت جیب خرچ مل رہے ہیں۔ میں تازیت اپنی ماہوار آمد کا جو بھی ہوگی 1/10 حصہ داخل صدر انجمن احمدیہ کرتا رہوں گا۔ اور اگر اس کے بعد کوئی جائیداد یا آمد پیدا کروں تو اس کی اطلاع مجلس کارپرداز کو کرتا رہوں گا اور اس پر بھی وصیت حاوی ہو گی۔ میری یہ وصیت تاریخ تحریر سے منظور فرمائی جاوے۔ العبد سعید احمد گواہ شد نمبر 1 جمیل احمد ولد منور احمد 22/20 دارالنصر شرقی ربوہ گواہ شد نمبر 2 محمد صادق طیب ولد نعمت اللہ بھٹی مرحوم 12/20 دارالنصر شرقی ربوہ

مسل نمبر 39599 میں سیف اللہ شاد ولد حبیب اللہ شاد قوم راجپوت بھٹی پیشہ طالب علم عمر 24 سال بیعت پیدائشی احمدی ساکن 63/21 دارالنصر شرقی ربوہ بھائی ہوش و حواس بلا جبر واکرہ آج بتاریخ 04-09-14 میں وصیت کرتا ہوں کہ میری وفات پر میری کل متروکہ جائیداد منقولہ و غیر منقولہ کے 1/10 حصہ کی مالک صدر انجمن احمدیہ پاکستان ربوہ ہوگی۔ اس وقت میری جائیداد منقولہ و غیر منقولہ کوئی نہیں ہے۔ اس وقت مجھے مبلغ -/200 روپے ماہوار بصورت جیب خرچ مل رہے ہیں۔ میں تازیت اپنی ماہوار آمد کا جو بھی ہوگی 1/10 حصہ داخل صدر انجمن احمدیہ کرتا رہوں گا۔ اور اگر اس کے بعد کوئی جائیداد یا آمد پیدا کروں تو اس کی اطلاع مجلس کارپرداز کو کرتا رہوں گا اور اس پر بھی وصیت





ربوہ میں طلوع وغروب 27-نومبر 2004ء

5:19	طلوع فجر
6:44	طلوع آفتاب
11:56	زوال آفتاب
3:34	وقت عصر
5:07	غروب آفتاب
6:33	وقت عشاء

**سونیکس** سٹین لیس سٹیل پلٹ، ہیکل پیٹ، کراچی سٹیٹ پریٹرکٹورائی ٹین، سوس پین اور نان سٹک برتنوں کی سب سے شاندار وائی ڈیلر: **پاک گرا گری مشینری**  
گولہ بازار ربوہ فون: 04524-211007

## درخواست دعا

مکرم ناصر احمد خان صاحب ہما بلاک علامہ اقبال ٹاؤن لاہور حال لاس اینجلس امریکہ کا گرنے کی وجہ سے کمر کی ہڈی میں فریکچر ہوا ہے۔ لاس اینجلس کے ہسپتال میں داخل ہیں۔ اللہ تعالیٰ ان کو صحت کاملہ و عاجلہ عطا فرمائے۔ آمین

## ضرورت فارماسٹ

چوہدری محمد اسلم وقف ہسپتال

اسلم پور (کھرولیاں، پنجاب) تحصیل ڈسٹرکٹ ضلع سیالکوٹ میں فارماسٹ (مریڈیا خاتون) کی آسامی خالی ہے۔ مناسب تنخواہ کے علاوہ رہائش و مفت فراہمی جانتی۔ امیدوار مندرجہ ذیل پتہ پر اپنی درخواست بھیجائیں۔

## ایڈمنسٹریٹر: چوہدری محمد داؤد

وقف ہسپتال اسلم پور تحصیل ڈسٹرکٹ سیالکوٹ (کھرولیاں، پنجاب) نوٹ: احمدی درخواست دہندگان اپنی درخواستیں حلقہ سنیہ امیر ادرائے ضلع کی وساطت سے ارسال کریں

## خوشخبری

جیدہ ترین انسان کی پیشہ پورے والی کا مشن بر محسوس دردت کیلئے شہرہ سی ڈسٹرکٹ خاتون بابا کا مشن گولہ بازار ربوہ فون: 212233


والی اور کافی غیر محسوس طریقہ پر بھی مدد کرنے والی تھیں۔ اور اپنے عزیزوں رشتہ داروں میں ہر دلعزیز تھیں۔ خلافت احمدیہ سے بھی ان کا ایک خاص اور بے انتہاء پیار، اخلاص اور وفا کا تعلق تھا۔ اسی طرح خاندان حضرت مسیح موعود سے بھی بہت پیار کرنے والی اور چھوٹے بڑے کا بے حد احترام کرنے والی تھیں جتنے زیادہ اللہ تعالیٰ نے مایا لحاظ سے ان پر فضل فرمائے اتنی زیادہ ان میں عاجزی پیدا ہوتی گئی۔ حضور نے نماز جمعہ کے بعد ان کی نماز جنازہ غائب پڑھانے کا بھی اعلان فرمایا۔

## سانحہ ارتحال

☆ مکرم فاروق احمد صاحب مرید کے ضلع شیخوپورہ لکھتے ہیں کہ خاکسار کا بیٹا عمران فاروق مورخہ 19 نومبر 2004 بکولیس کے ایک حادثہ میں عمر 18 سال وفات پا گیا۔ عزیز م فرسٹ ایئر کا طالب علم تھا۔ میرا اکلوتا بیٹا اور 4 بہنوں کا بھائی تھا۔ جماعتی کاموں میں بڑھ چڑھ کر حصہ لیتا اور خدمت دین کا شوق رکھتا تھا۔ احباب سے اس کی مغفرت، بلندی درجات اور لواحقین کو صبر جمیل عطا ہونے کے لئے درخواست دعا ہے۔

اللہ تعالیٰ کے فضل اور رحم کے ساتھ ہر لحاظ سے قابل اعتماد مختلف رنگوں میں دستیاب **سونی سائیکل** اور دیگر پیٹریل یا ٹریس مارکٹ سے دستیاب ہیں **5 سال کی گارنٹی** پیارے بچوں کے لئے خوبصورت تحفے **پاکستانی بننے** بین الاقوامی معیار کے ساتھ **پاکستانی مصنوعات خریدیے** **تیار کردہ:** سونی سائیکل انڈسٹریز، لاہور فون: 7232985، 7238497

Edu\_concern@cyber.net.pk, www.educoncern.com



Digital Technology

# UNIVERSAL Voltage Stabilizers

AUTOMATIC VOLTAGE STABILIZERS FOR

- Fridge
- Freezer
- Computer
- Dish Antenna
- Air Conditioner
- Photocopy Machine



UNIVERSAL APPLIANCES

© T.M REGD No. 77396 113314 © DESIGN REGD No. 6439, 6313, 6686 © COPYRIGHT REGD No. 4851, 4938, 5582, 5563, 5775, 5046. MADE IN PAKISTAN

Dealer: Hassan Traders, Rabwah. Tel: 04524-212987